
Ikshvakukritam Ganesha Stotram

ಇಕ್ಷ್ವಾಕುಕೃತಂ ಗಣೇಶಸ್ತೋತ್ರಂ

Document Information



Text title : Ikshvakukritam Ganesha Stotram

File name : ikShvAkukRRitaMgaNeshastotram.itx

Category : ganesha, narasiMhapurANa, stotra

Location : doc_ganesha

Proofread by : PSA Easwaran

Description/comments : narasiMhapurANa | adhyAya 25/5-21||

Latest update : April 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 5, 2025

sanskritdocuments.org

ಇಕ್ಷ್ವಾಕುಕೃತಂ ಗಣೇಶಸ್ತೋತ್ರಂ



ಇಕ್ಷ್ವಾಕುರುವಾಚ .

ನಮಸ್ಕೃತ್ಯ ಮಹಾದೇವಂ ಸ್ತೋಷ್ಯೇಹಂ ತಂ ವಿನಾಯಕಂ .. 5..

ಮಹಾಗಣಪತಿಂ ಶೂರಮಜಿತಂ ಜ್ಞಾನವರ್ಧನಂ .

ಏಕದಂತಂ ದ್ವಿದಂತಂ ಚ ಚತುರ್ದಂತಂ ಚತುರ್ಭುಜಂ .. 6..

ತ್ಯಕ್ಷಂ ತ್ರಿಶೂಲಹಸ್ತಂ ಚ ರಕ್ತನೇತ್ರಂ ವರಪ್ರದಂ .

ಅಂಬಿಕೇಯಂ ಶೂರ್ಪಕರ್ಣಂ ಪ್ರಚಂಡಂ ಚ ವಿನಾಯಕಂ .. 7..

ಆರಕ್ತಂ ದಂಡಿನಂ ಚೈವ ವಕ್ಷಿವಕ್ತ್ರಂ ಹುತಪ್ರಿಯಂ .

ಅನರ್ಚಿತೋ ವಿಘ್ನಕರಃ ಸರ್ವಕಾರ್ಯೇಷು ಯೋ ನೃಣಾಂ .. 8..

ತಂ ನಮಾಮಿ ಗಣಾಧ್ಯಕ್ಷಂ ಭೀಮಮುಗ್ರಮುಮಾಸುತಂ .

ಮದಮತ್ತಂ ವಿರೂಪಾಕ್ಷಂ ಭಕ್ತವಿಘ್ನನಿವಾರಕಂ .. 9..

ಸೂರ್ಯಕೋಟಿಪ್ರತೀಕಾಶಂ ಭಿನ್ನಾಂಜನಸಮಪ್ರಭಂ .

ಬುದ್ಧಂ ಸುನಿರ್ಮಲಂ ಶಾಂತಂ ನಮಸ್ಯಾಮಿ ವಿನಾಯಕಂ .. 10..

ನಮೋಽಸ್ತು ಗಜವಕ್ತ್ರಾಯ ಗಣಾನಾಂ ಪತಯೇ ನಮಃ .

ಮೇರುಮಂದರರೂಪಾಯ ನಮಃ ಕೈಲಾಸವಾಸಿನೇ .. 11..

ವಿರೂಪಾಯ ನಮಸ್ತೇಽಸ್ತು ನಮಸ್ತೇ ಬ್ರಹ್ಮಚಾರಿಣೇ .

ಭಕ್ತಸ್ತುತಾಯ ದೇವಾಯ ನಮಸ್ತುಭ್ಯಂ ವಿನಾಯಕ .. 12..

ತ್ವಯಾ ಪುರಾಣ ಪೂರ್ವೇಷಾಂ ದೇವಾನಾಂ ಕಾರ್ಯಸಿದ್ಧಯೇ .

ಗಜರೂಪಂ ಸಮಾಸ್ಥಾಯ ತ್ರಾಸಿತಾಃ ಸರ್ವದಾನವಾಃ .. 13..

ಋಷೀಣಾಂ ದೇವತಾನಾಂ ಚ ನಾಯಕತ್ವಂ ಪ್ರಕಾಶಿತಂ .

ಯತಸ್ತತಃ ಸುರೈರಗ್ರೇ ಪೂಜ್ಯನೇ ತ್ವಂ ಭವಾತ್ಮಜ .. 14..

ತ್ವಾಮಾರಾಧ್ಯ ಗಣಾಧ್ಯಕ್ಷಂ ಸರ್ವಜ್ಞಂ ಕಾಮರೂಪಿಣಂ .

ಕಾರ್ಯಾರ್ಥಂ ರಕ್ತಕುಸುಮೈ ರಕ್ತಚಂದನವಾರಿಭಿಃ .. 15..

ರಕ್ತಾಂಬರಧರೋ ಭೂತ್ವಾ ಚತುರ್ಧ್ಯಾಮರ್ಚಯೇಜ್ವಪೇತ್ .

ತ್ರಿಕಾಲಮೇಕಕಾಲಂ ವಾ ಪೂಜಯೇನ್ನಿಯತಾಶನಃ .. 16..

ರಾಜಾನಂ ರಾಜಪತ್ರಂ ವಾ ರಾಜಮಂತ್ರಿಣಮೇವ ವಾ .

ರಾಜ್ಯಂ ಚ ಸರ್ವವಿಘ್ನೇಶ ವಶಂ ಕುರ್ಯಾತ್ ಸರಾಷ್ಟ್ರಕಂ .. 17..

ಅವಿಘ್ನಂ ತಪಸೋ ಮಹ್ಯಂ ಕುರು ನೌಮಿ ವಿನಾಯಕ .
ಮಯೇತ್ಥಂ ಸಂಸ್ತುತೋ ಭಕ್ತ್ಯಾ ಪೂಜಿತಶ್ಚ ವಿಶೇಷತಃ .. 18..
ಯತ್ಥಲಂ ಸರ್ವತೀರ್ಥೇಷು ಸರ್ವಯಜ್ಞೇಷು ಯತ್ಥಲಂ .
ತತ್ಥಲಂ ಪೂರ್ಣಮಾಪ್ನೋತಿ ಸ್ತುತ್ವಾ ದೇವಂ ವಿನಾಯಕಂ .. 19..
ವಿಷಮಂ ನ ಭವೇತ್ತಸ್ಯ ನ ಚ ಗಚ್ಛೇತ್ ಪರಾಭವಂ .
ನ ಚ ವಿಘ್ನೋ ಭವೇತ್ತಸ್ಯ ಜಾತೋ ಜಾತಿಸ್ಮರೋ ಭವೇತ್ .. 20..
ಯ ಇದಂ ಪಠತೇ ಸ್ತೋತ್ರಂ ಷಡ್ವಿಮಾಸೈರ್ವರಂ ಲಭೇತ್ .
ಸಂವತ್ಸರೇಣ ಸಿದ್ಧಿಂ ಚ ಲಭತೇ ನಾತ್ರ ಸಂಶಯಃ .. 21..
ಇತಿ ನರಸಿಂಹಪುರಾಣೇ 25-ಅಧ್ಯಾಯಾಂತರ್ಗತಂ
ಇಕ್ಷ್ವಾಕುಕೃತಂ ಗಣೇಶಸ್ತೋತ್ರಂ ಸಂಪೂರ್ಣಂ .
ನರಸಿಂಹಪುರಾಣ . ಅಧ್ಯಾಯ 25/5-21..
narasiMhapurANa . adhyAya 25/5-21..
Proofread by PSA Easwaran

——
Ikshvakukritam Ganesha Stotram

pdf was typeset on April 5, 2025

——

Please send corrections to sanskrit@cheerful.com

